

सूचना-४

भन्सार (चौधौँ संशोधन) नियमावली, २०८०

भन्सार नियमावली, २०६४ लाई संशोधन गर्न वाञ्छनीय भएकोले,

भन्सार ऐन, २०६४ को दफा ९२ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "भन्सार (चौधौँ संशोधन) नियमावली, २०८०" रहेको छ ।

(२) यो नियमावली तुरुन्त प्रारम्भ हुनेछ ।

२. भन्सार नियमावली, २०६४ को नियम ९ मा संशोधन: भन्सार नियमावली, २०६४ (यसपछि "मूल नियमावली" भनिएको) को नियम ९ को उपनियम (५) को सट्टा देहायको उपनियम (५) राखिएको छ,-

"(५) उपनियम (४) बमोजिमको अवधिमा इजाजतपत्र नवीकरण नगराउने इजाजतपत्रवालाले आर्थिक वर्ष समाप्त भएको छ महिनाभित्र तीन हजार रुपैयाँ थप दस्तुर तिरी इजाजतपत्र नवीकरण गराउन सक्नेछ । त्यस्तो अवधिभित्र समेत नवीकरण नगराएको इजाजतपत्र स्वतः रद्द हुनेछ ।"

३. मूल नियमावलीको नियम ३७ मा संशोधन: मूल नियमावलीको नियम ३७ को,-

(१) उपनियम (९) को सट्टा देहायको उपनियम (९) राखिएको छ,-

- (९) भन्सार एजेन्टको इजाजतपत्रवालाको भन्सार कार्यालयमा आफैं उपस्थित भई काम गर्नु पर्नेछ ।"
- (२) उपनियम (१०), (१२), (१३) र (१६) झिकिएका छन् ।
४. मूल नियमावलीको नियम ४७ मा संशोधन: मूल नियमावलीको नियम ४७ को उपनियम (५) मा रहेको "वा दश लाख रुपैयाँमध्ये जुन घटी हुन्छ सोही" भन्ने शब्दहरू झिकिएका छन् ।
५. मूल नियमावलीको नियम ५४ मा संशोधन: मूल नियमावलीको नियम ५४ को उपनियम (२क) मा रहेका "पचास हजार रुपैयाँको" भन्ने शब्दहरूको सट्टा "एक लाख पचास हजार रुपैयाँको" भन्ने शब्दहरू राखिएका छन् ।
६. मूल नियमावलीको नियम ६६ड. मा संशोधन: मूल नियमावलीको नियम ६६ड. को उपनियम (१) को खण्ड (ट) पछि देहायको खण्ड (ट१) थपिएको छ:-
- "(ट१) संयोजकले आमन्त्रण गरेका नेपाल राष्ट्रिय एकद्वार प्रणालीमा आवद्ध अन्य निकायका प्रमुख वा प्रतिनिधि -सदस्य"